

కుండా వున్నారు.

వెం: మహారాష్ట్ర సంస్థానాలు చెడిపోవడం మనికు ముప్పొచ్చిందిరా.

రా: పోస్టింగ్ మహారాష్ట్రలో పాటు మనవాళ్లు కూడా హిందూస్థానీ బస్తీలు చేరుకుంటారు.

సు: మనమేమీ అరవలమా, కన్నడులమా బంగాళీలమా దేశనంచారం చెయ్యడానికి, భయపడడానికి.

వెం: అంచేతే మనం తక్కిన వాళ్ళకంటే బాగుపడుతున్నాం.

సు: నిజమే.



* నియోగీ - వైదీకీ

[నూకళ్ళ కిందట]

అన్నంభట్లు: ఒరే కొండురావూ !

కొండుశౌతి; ఓరి నీ అమ్మకడుపిదయిపోను, నన్ను కొండు రావంటా వేమిటోయ్ !

బ్రహ్మవధాను: (నవ్వుతాడు)

అన్న: (పిచ్చయ్య శాస్త్రీతో) తప్పేముందిరా పిచ్చయ్య స్వామీ !

పిచ్చయ్య శాస్త్రీ: అదేమిటోయ్ ! నాకూ కొత్తపేరెట్టావు ! నీ తెలివితేటలు కాలినట్టేవున్నాయి.

బ్రహ్మ: (నవ్వుతాడు)

అన్నం: లప్పేముందిరా? కావలిస్తే నన్ను పిలువు అన్నం రాజసి.

కొండు: ఏడిసినట్టే వుంది.

పిచ్చు: మహాబాగా చెప్పావుకమా.

బ్రహ్మ: (నవ్వుతాడు)

అన్నం: బౌనురా, నియోగసులంతా మనకొసలు తగిలించు కొంటున్నారరా! దీక్షితులు, పాకయాజి, శాస్త్రీ, అవధాని, శ్రౌతి, శర్మఅని. మనం వాళ్ళ కొసలు తగిలించు కుందాం! రావు, రాజు, స్వామిఅని.

పిచ్చు: నిజమేరా అన్నంరాజూ.

అన్నం: భేష్ మహాబాగా పిలిచావురా నన్ను.

బ్రహ్మ: (నవ్వుతాడు)

అన్నం: (పిచ్చయ్య శాస్త్రీతో) కేవలై కాపురస్తులైన నంది రాజు లక్ష్మీనారాయణ దీక్షితులు బహద్దరువారు నియోగసుల కందరికీ మన కొసలు తగిలించాడా లేదా? ఏమంటావు?

కొండు: వాడి మొఖం, వాడి ముఖమంటూ.

పిచ్చు: అవునుగాని ఈ దీక్షితులు మీద అనేక వుస్తకాలు బయలు దేరాయిరా. ఆయన దేవుడే అంటారు కొందరు. కేవలం దక్షిణామూర్తి అవతార మంటారుకొందరూ. ఒక ప్రబంధాలేమిటి, యక్షగానాలేమిటి, హరికథ రేమిటి కథలేమిటి, ఇదేమిటి అదేమిటి నమస్తం బయలుదేరాయి.

కొండు: ఏడిశాడులే.

అన్నం: పద్ధతి నియోగిద్వజం చెలరేగి పోతుందోయ్!

కొండు: ఒక శుభానికనికాదు అశుభాని కనిగాదు, మనం దేనికీ పనికిరాముట.

అన్నం: నమస్తం వాళ్ళే చేసుకుంటూంటేనే. వాళ్ళు చెయ్య లేనిదేమీ లేదుట! పుండ్రధారణం, ఆచమనాలు, సంకల్పం, శ్రాద్ధాలూ, తాంబూలప్రదానం, ముద్రాజ్ఞానం, అర్ఘ్యప్రదానం, సప్తపాకయజ్ఞాలు, పతితాశౌచం, జాత్యాశౌచం ఇదేమీ టదేమిటి నమస్తం వాళ్ళే చేసుకొంటున్నారు.

కొండు: వాళ్ళ మొహంకాదూ వాళ్ళ మొహమని! ఈ నియోగవాళ్ళను చీరేస్తాను యెవడు అడ్డొస్తాడో చూస్తాను.

బ్రహ్మ: ఒరేయ్! ఇప్పుడుమనం వాళ్ళయిళ్లకి వెళితే మన వటిలాలేచి నిలబడకుండా ఉన్నారూరా.

అన్నం: మనకంటే తక్కువవాళ్ళు కదా, వాళ్లకెందు కొచ్చిన పోయెకాలమిది చెప్పు!

కొండు: ఇంతకీ నియోగ ప్రభువులు కాదుటయ్యా! ప్రభువులయినప్పుడు మనకంటే తక్కువంటావా ఎక్కువంటావా? చెప్పు. చెప్పవేం? మనం వెళితే నిలబడొద్దూ?

బ్రహ్మ: ఈ కృష్ణకి పడమటఉండే నియోగుల్ని కావలిస్తే అడిగిచూడు, 'మీరు బ్రాహ్మలు కారుటయ్యా అని. వాళ్ళే మంటారోచూడు! మేము కరణాలం బ్రాహ్మలంకాము, అంటారు.

కొండు: చూశావామరి! వాళ్లు బ్రాహ్మలు కానప్పుడు మనం వెళితే నిలబడొద్దూ? న్యాయంచెప్పు పోనీ.

అన్నం: న్యాయమేమిటి, అన్యాయమేమిటి, తెగించిన ముండాకొడుకులికి.

కొండు: తెగించిన ముండాకొడుకులూ, దెయ్యం ముండా కొడుకులూ!

అన్నం: అన్నిరకాల కర్మలూ మనం చేయించాలిగాని

నియోగిగూలా చేయించడం. శిష్టాచారమంతా మంటకలిసి పోడంలేమా ?

బ్రహ్మ: వాళ్ళలో సమి బ్రాహ్మణత్వం తగులడిందని చెప్పు, ఇలాటింవన్నీ చెయ్యడం. వేషంచూస్తే రాజులవేషం. నత్తికి చెమ్మా, పొడుగుపాటికోటు, క్లాక్కి షరాయి. కొంపలోనా అన్నీ రాజుల ఆచారాలే. బ్రహ్మిగాడి కుండవలసిన ఆచారం ఒక్కటి లేదుకదా. పేరుకొక్కటి. రాజుల్నిచూసి చివడికి మద్యపానం కూడా—అనకూడదుకాని. అంతకితూగ లేని ముండాకొడుకులు రెడ్డి దొరల్నిచూసిచుట్టకాల్పుడం! ఇదీ వాళ్ళలోఉన్న శ్రోత్రియత్వం.

పిచ్చ: మనలోమట్టుగు అంతకంటే మంచి ఏం వీక్షించిరా! వాళ్ళలో తప్పులుంటే మనలోనూ ఉన్నాయి. వాళ్ళు రాజుల్ని అనుకరిస్తే మనవాళ్ళు కొందరు వాళ్ళని అనుకరించి మీసాలు పెంచుకుంటున్నారు. వేదంముక్కలు మానేసి ఏదో చచ్చు బొక్కు ఉద్యోగాల్లో చేరుతున్నారు. పోనీ అచ్చంగా వైదికంలో పడిఉన్న వాళ్ళేనా అంతకంటే స్వచ్ఛంగా ఉంటున్నారా అంటే, మళ్ళా అదిలేదు. డబ్బంటే నానాగడ్డీ తినెయ్యడమే. ఇక్కడ కుదరదనిచెప్పి పూనా సతారాలకు పారిపోయి అక్కడ శల్య పాయసాలు కడుపునిండా తాగి చేతినిండా డబ్బులు వుచ్చుకోడం. ఇదీ మన వైదికపాళ్లు చేస్తూన్న పని.

కొండు: ఒరేయ్! ఈ పిచ్చయ్యగాను మహా చెడ్డపిచ్చిగా పేలుతున్నాడురా! వీణ్ణి వెలెయ్యాలిరా! వెలేస్తేగాని వీడికి బుద్ధి రాదురా! వీడు ఆనియోగపాళ్లను వెనకేసుకొచ్చి మనని అయినవీ కానివీ కారుకూతలు కూస్తున్నాడురా.

పిచ్చ: అది కాదురా నే చెప్పేది. తప్పులన్నీ వాళ్ళలోనే ఉన్నాయి మనం స్వచ్ఛంగా స్ఫటికంలాగ ఉన్నామంటే ఇలాంటి

వన్నీ చెప్పనలసాస్తుంది. తళ్ళలు నాళ్లలోనూ ఉన్నాయి మన లోను ఉన్నాయి.

కొండు: అయితే వాళ్ళలోకూడా తప్పులున్నాయంటావా?

సిచ్చ: బోలెడన్ని! తలమీద వెంట్రుక లన్ని!

కొండు: అదే నాకుకావలసింది. అదే నేను చెప్పడమిప్పుడు.

బ్రహ్మ: ఒరే! ఈ దీక్షితులికి ఈ శ్రౌతం, స్మార్తం, వేదాంతం, భాష్యం నేర్పిన గాడిదకొడు కెవడురా?

కొండు: ఒకదరిడ్రగొట్టు అభాజనవు అప్రాచ్యపు ఛాందసు న్నాడులే! వాడూ! అక్కన్న శాస్త్రులు ముండాకొడుకు! వాడూ ఇవన్నీ నేర్పాడు నారసికి.

బ్రహ్మ: ఒక్కొక్క వేళకి అలాంటిదోహి ఒక్కొక్కడు బయలుదేరుతూ ఉంటాడువో, మతం నాశనం చెయ్యడానికి.

అన్న: ఈ అక్కన్న శాస్త్రులు అంతటితో ఊరుకోలేదు.

బ్రహ్మ: ఊరుకోక ?

అన్న: ఊరుకోక నారడిని గురుదక్షిణ ఇమ్మని అడుగుతూ, నువ్వు నాకు గురుదక్షిణగా ఇయ్యవలసింది మరేంలేదు. పద్ధతి నియోగాన్ని ఖండించే వారి ఖండనలని మండించెయ్యడమే నువ్వు నాకు గురుదక్షిణగా ఇయ్యవలసింది అన్నాడు. అంటే, ఇంకేముంది దానిమీద అబ్బాయిగారు కోతికి కల్లు పట్టినట్టుగా చెలరేగి పోతున్నాడు.

బ్రహ్మ: ఆరివీడెమ్మకమపుకాలా! అక్కశాస్త్రులుముండా కొడుకు ఎంతపనిచేశాడురా! వీణ్ణి ఉప్పుపాత రెయ్యూ. చివరికి మన వెధవ పెట్టినపెంటే యిదీ. హరిహరి. వాడు బలేముండా కొడుకులావున్నాడు చూస్తే.

కొండు: ఇంతా అంతానూ. పొగరుబోతుల్లో మొదటిరకం.

బ్రహ్మ: అయిహే ఈనారానికి ఎవడయ్యా వ్యతిరేకంగా పనిచేస్తున్నవాడు.

అన్నం: అక్కన్న శాస్త్రులనగర నారాడితో కూడాకలిసి చదువుకొన్నవాడే. మనవాడు విశ్వపతిశాస్త్రులు. నారాడివాద నలను ఎక్కడికక్కడకి ఖండించి ముక్కలుచేసి పారేస్తున్నాడు.

పిచ్చు: ఆయనో! ఎక్కడి కక్కడికి మండించిపారేస్తున్నాడు. ఇలాగ అలాగాకాదు, విశ్వపత్యసురవిజయం, విశ్వపతి రక్షో నాశనం, విశ్వపతి దుంపనాశమని పుస్తకాలకు పేర్కొట్టి.

బ్రహ్మ: ఏమిటి మనమంతా అనురులమా? రాక్షసులమా? వాడికేం పోయేకాలు వుట్టింది అలా పేర్కొట్టడానికి.

పిచ్చు: వాడినాలిక చీల్చినానరే పాపంలేదు.

కొండు: దీనికంతా అనుభవిస్తున్నాడులే. వెళ్ళాం పచ్చిపోయి నప్పుడు దగ్గరకొచ్చిన ముండాకొండుకు ఒక్కడూ చెమకదా. ఒక్కడంటే నమ్ముమకి. చివరికి కుక్కేనా దగ్గరికి వెళ్ళలేదు.

బ్రహ్మ: ఏం, ఎందుచేత.

కొండు: ఎందుచేతేమిటి. ఇలాంటి అప్రాచ్యుడికి సహాయం చేసేవాడెవడురా లోకంలో! బతిమాలుకుంటూ మనవాళ్ళని రమ్మన్నాడు. ఓయ్! బతిమాలుకుంటూ మనవాళ్ళని రమ్మన్నాడు. కర్మచేయించి పోదురుగాని రండన్నాడు.

బ్రహ్మ: మనవాళ్ళేమన్నారు.

కొండు: ఛస్, నీ మొహంచూడకూడదు, చూస్తే పాప మొస్తుంది, ఘో, పొమ్మన్నారవతలికి.

బ్రహ్మ: అంటే అతను.

కొండు: ఇంకా బతిమాలేదు. ఇంకా బతిమాలుగా అప్పుడన్నారు మాకందరికీ ప్రదక్షిణ సమస్కారాలుచేసి చెరిగారు

వాయింఛుకో. అలా వాయింఛుకుంటే వస్తాం అని. అ తర్వాత వాసితిప్పలు వాడు పడ్డాడులే. ఏదో తనే చేసుకుని ఏడ్చాడుట.

బ్రహ్మ: ఏమిటి తనే చేసు కున్నాడా! ఎంతపని చేశాడురా వీడి దౌర్జన్యంమండా! ఆహా! ఔనుగాని అతగాడు బందరులో వడ్లమన్నాటి వెంకప్పచేత యజ్ఞం చేయించాడు లేమిటి!

కొండు: ఆ యజ్ఞం ఒకంతట జరగ నిచ్చారుటా) మనవాళ్ళు. ముప్పుతిప్పలూ పెట్టి మూడు చెరువుల నీళ్ళు తాగించారు. నారడు వెధవ వేమాలన్నీ చేసుకు చివరికి ఆవూరు చేరి ఏదో మొత్తుకున్నాడు.

బ్రహ్మ: చిట్టచివరికి జరిపించా డన్నమాటే. మహాబాగా వుంది. ఘోరికు డనిపించుకున్నాడు. అక్కడో వేదపాఠశాలకూడా పెట్టించాడుట కాదూ నియోగులకి.

కొండు: ఏడవసిద్ధూ. మొర్రో మని ఏడవనీ ఎవడిక్కావాలి. శిష్టాచారమంతా తగులడిపోయాక యజ్ఞంచేస్తే ఎవడికి కావాలి, వేదపాఠశాల పెడితే ఎవడికి కావాలి. ఒకటి బాగుంది కనకా మరొకటి చెడిపోయిందని ఏడవటానికి. అన్నీ బుగ్గయి పోయాయి, తీరిపోయింది.

బ్రహ్మ: ఓయ్! ఇదిగో అలాగనకు. మనకు విశ్వపతి శాస్త్రులు వున్నన్నాళ్ళూ మరేం పర్వాలేదు. మరేం పర్వాలే దంటే నమ్ము. నానిగాడుచేసే పనులన్నిటినీ మంజించేస్తూ వుం టాడు. అత నున్నంతకాలం మనకేం పర్వాలేదు. నమ్ము నా మాట వినుమరి.

కొండు: చాలులేరా.

పిచ్చు: ఇంకేం భేషుగ్గా ఉంది!